



దీపావళి కిథల వాటాలో ఒ.700/- అకలమతి పొందిన కథ
ఋద్ధులు పట్టిన భూమిలో!

మిట్ట మధ్యాహ్నం!.... మిడిసి పడ్డా
ఉంది ఎండ!!.....

మిద్దింటోళ్ళ కోడలు మినాక్కి! మిద్దింటికో కాదు - ఊరి
కంతా ముద్దే! ముద్దబంతిలా ఉంటుంది!



ఇంటో చేదబావి ఎండిపోతే వీధి బావి కొచ్చింది. అది గూడ అడుగంటింది. ఆ అడుగంటిన బావిలో చేద విడిచింది. దోర్చిదోర్చి చేరెడు చేరెడుగా చేదుకొనింది. నిండిన బిందెనెత్తి చంకన బెట్టింది. వీధిలో వయ్యారంగా నడుస్తూ ఉంది.



కురులు చెదిరినాయి కుంకుమ చెదిరింది పైట జారింది తడిగుడ్డల్లో సాగసు ఎగసగసు పడుతుంటే సుడిగాలిలో చిక్కిన తరువులా సుళ్ళు తిరుగుతూ 'ఒరే నేను ముత్యాలమ్మనో!' అని గాపుకేక పెట్టింది కేకలేస్తూ పరుగుదుకొనింది వీధి వీధి తిరిగింది ఆ తర్వాత ఊరి గెవిల్లో వేరి పోతరాజు గుళ్ళో దూరింది " త్రిశూలాన్ని చేతికందుకొనింది గుడ్డు తేలేసి నాలుకను బయటికి నెట్టి వెనక్కు ముందుకూ ఊగుతూ 'నన్నే మర్చిపోతారండ్రా?' అని హుంకరించింది

వీధుల్లో అడుగు పెట్టిన రైతులు ఇండ్లలో అమ్మలక్కలు ఊరంతా ఒక్కల్ని ముత్యాలమ్మ వెంట పడింది 'మా తప్పల్ని క్షమించు తల్లీ!' అని కర్పూర హారతు లిచ్చింది నిమ్మకాయల్ని

ఎండిన పైర్లకు ఏతా మెత్తిన వాళ్ళు... కోడికి కూత నేర్పి లోతు బావుల్లో ఓర్పును పరీక్షించుకొన్నవాళ్ళు... పదును లేని కయ్యల్లో దొక్కలెండిన దుక్కిదిద్దుల శ్రమను చెమటతో సేద దేర్చిన వాళ్ళూ - కడుపులకంత కవళం వేసుకొందామని యింటి ముఖం పట్టి వీధుల్లో అడుగు పెట్టినారు.

మీనాక్షి నడివీధిలో నిలబడింది.

ఒక్కసారి చుట్టూ కలయ చూసింది. చంకన బిందెను చేతుల్లోకి తీసుకొనింది. గబగబ నెత్తిన భుమ్రురించుకొనింది. సూరిడు కక్కుతున్న నిప్పుల్ని కన్నుల్లో చెరుగుతూ తలను ఒక్క విసురు విసిరింది!

దిగడిసింది దింకాయల్ని దిప్పి తీసికొట్టింది

ముత్యాలమ్మ తల్లి కాంతించింది!

దేవుడు తలుచుకొంటే దెబ్బలకు కొదవా?

తప్పట మీద దెబ్బపడింది ఏదూళ్ళు ఏకమైనాయి

ఆ పాయకట్టులో అప్పుడప్పుడు కలిగినింటి కోడళ్ళ మీద ముత్యాలమ్మ పూనడం కమ్మ వెనుకాముందు చూడకుండా ముత్యాలమ్మ తిరణాలు చేయడం వాళ్ళకు ముద్దు!

అరోజు -

ఊరూరుగా కుకూలు కుళ్ళాయిల్ని నెత్తిన దెట్టుకొని ఉత్సాహం ఉరకలు వేస్తుంటే సంబరాల పల్లకి లెక్కి ఊరేగుతూ 'ఎప్పుడు



ఇంటర్విద్యార్థులారా!

1957 లో స్థాపించిన

రవి కళాశాల

[బ్రాడీ పేట, గుంటూరు]

ఎన్నో వేలమంది
ఇంజనీర్లను, డాక్టర్లను
తయారుచేసి
ఆంధ్రుల అభిమానం
చూరగొన్న సంస్థ.
ఇప్పుడు ఇంటర్,
B.I.P. M.P. గ్రూపులతో
చదివే వారి కోసం

రవి పోస్ట్ ట్యూషన్

ట్యూషన్స్, గ్రేడ్సు
ఆవసరం లేకుండా
ఇంటర్ పరీక్షలలోనే గాక
ఎంట్రన్సు పరీక్షలలో కూడా
నెగ్జానిక ఎంతో
ఉపయోగపడుతుంది.
వివరాలకు రు. 5/-లు
పంపండి.

సి. వి. ఎన్. ధన్,
డైరెక్టర్.

బుద్ధుడు పుట్టిన భూమిలో

పొద్దుకుంటుందా? మరెప్పుడు
తెల్లారుతుందా? అని వెయ్యివేళ్ళ కన్నుల్లో
ఎదురు చూస్తుంటే 'పొద్దుగూట్లో' పడే
ఎట్టబ్బా? తెల్లారే ఎట్టబ్బా? అని రావుడు
మాత్రం తనలో తాను కుళ్ళుతూ కుములుతూ తుళ్ళి
పడబోతున్న కన్నీళ్ళను అతి కష్టం మీద
అపుకొంటూ నెత్తిన చేతులు పెట్టి కూర్చోలేడు కానీ
- తన పని మాత్రం తాను చేసుకొని పోతున్నాడు -
యాంత్రికంగా కళయోగిరామౌనగా!

రావుడు రెడ్డిరింట్లో సేద్యగాడు
రెడ్డిరిల్లు మున్నెడ్డిగారి ఊళ్ళో ఉంది
మున్నెడ్డిగారు ఈ దేశంలోనే ఉంది
ఎవ్వడో ఒక మదపిచ్చిగాడు మూతీముక్తూ లేని
వంకరటంకర రాతిని చేతికందుకొని కనిదీరా
విసిలేస్తే ఆ రాయి ఎక్కడో ఒక మారు మూల
పడింది ఆ రాయి పడిన చోటే మున్నెడ్డిగారు!

పడిన రాయి పగిలింది పగిలి చెదిరింది ఒక్కొక్క
పలుగు ఎగిరి ఒక్కొక్క చోట పడింది ఆ పలుగులే
పల్లెలైనట్టుంది

మున్నెడ్డిగారు చుట్టూ ఎంచినట్లు ఎదు
పల్లెలున్నాయి

ఆ పల్లెల కన్నటికి తల మున్నెడ్డిగారు పల్లెల
కన్నటికి మున్నెడ్డి గారు తల్లితే మున్నెడ్డిగారురికి
తల తమ్మిరెడ్డి

సదరు తమ్మిరెడ్డిగారిల్లె రెడ్డిరిల్లు
ఆ రెడ్డిరింట్లో సేద్యగాడే రావుడు!

రావుడు రెడ్డిరింటి ముందర పందిరి మీద
కూర్చున్నాడు అది ఆరైల్లు కిందట ఊళ్ళో
బారతే త్వవాలు జరుగుతున్నప్పుడు వేసింది ఆకు
గలగల ఎండిపోయింది రావుడు ఆ ఆకునంతా తీసి
కింద పారేసినాడు అడ్డకొయల్ని నిలుపు వాసాల్ని
బాగా సర్ది కట్టాడు పెద్ద తోపులో నుండి నరికి
తెచ్చిన నేరేడాకు నవనవలాడుతూ ఉంది
రెడ్డిరింట్లో పాచి పనులు చేసే చెంగి, మంగి నేరేడు
మండల్ని బాణాల్లా పైకి విసురుతుంటే విసిరిన
బాణాల్ని అతి లాఘవంగా పట్టి వీరుడిలా రావుడు
మండల్ని అందుకొని పందిరి మీద పరిచినాడు
గాలికి ఎగిరి పోకుండా పెండ్ల వేసి కట్టినాడు. ఎండ
పొడ కింద పడకుండా అందంగా తయారయింది
పందిరి ఒక్కసారి పందిరి వైపు కలయచూసి
తృప్తిగా నిట్టూర్చినాడు రాతి కూసాల మీదుగా
ఉడతలా కిందికి పాకుతూ వడమటి దిక్కు వైపు
చూసినాడు నాలుగు బార్ల పొడై ఉంది ఆ నాలుగు
బార్ల పొద్దుకుంకితే! , కుంకిన పొద్దు మొలిస్తే!
రావుడి గుండె గురుక్కుమనింది!

గుభిక్ మన్న గుండెను గుప్పిట్లో కుదుట
పట్టుకొని గడవలకు మామిడి తోరణాలు
కట్టినాడు నిలువెత్తు పందిరి రాతి కూసాలకు
దీంకాయ మట్టల్ని అనించి ఆకుల్ని కూసాల
చుట్టూ జడ అల్లినట్లు అల్లుతున్నాడు
అల్లుతున్నాడన్న మాటే కానీ వాడి మనస్సు

మనస్సులో లేదు
వాడి మనస్సంతా బుజ్జగాడి మీదే ఉంది
రావుడి మనస్సు బుజ్జగాడి మీద ఉంటే - ఊరి
మనస్సంతా ఆ మరునాడు జరిగే ముత్యాలమ్మ
తిరణాల మీదే ఉంది

'పొద్దు గూట్లో పడే ఎట్టబ్బా?' అని కొందరు
ఆదరాబాదరా గోడలకు సున్నం కొడుతున్నారు
కొందరు యిండ్లు అలికి ముగ్గులు పెడుతున్నారు
పెద్ద పెద్ద ముత్తెల్లులు తీరిగ్గా కూర్చోని ఓపిగ్గా
పొంగళ్ళ గంపల్ని అలుకుతున్నారు పడుచుదనం
పోటీలు పడ్తూ యిండ్ల ముందర ఆకాళమంత
ముగ్గులు వేయాలని ముచ్చట పడ్తూ ఉంది
ముప్పికొమ్మల మీద సన్నని యిసుక పోసి కత్తులు
నూరేవాళ్ళు నూరుతున్నారు కాగుల్లో కడవల్లో
దాచిన పిల్లంగళ్ళుల్ని బయటికి తీసి దుమ్ముధూళి
దులిపి నూనె రాసే వాళ్ళు రాస్తున్నారు -
నిగనిగలాడించాలని! కోలాటం పుల్లలు చెక్కుకొనే
వాళ్ళు చెక్కుకొంటున్నారు ఆ మరుసటి రోజు
పసిపాట లేకుండా ముత్యాలమ్మ తిరణాల్లో
మానిగితేలాలని కొందరు పొలాల్లో పంచిన నడుపు
ఎత్తుకుండా పసిపాటా చేసుకొంటున్నారు

ఆ మరుసటి రోజు ముత్యాలమ్మకు పొంగళ్ళు
పెట్టడానికి మున్నెడ్డి గారు మంచి ముళ్ళు మీద
ఉంది

ఊరికి పడమరగా ఒక బోడిగుట్ట చెట్టు చేమా
లేకుండా చిన్న చిన్న రాళ్ళు రప్పల్లో బుడపలు
తేలిన బట్టతల మాదిర ఉంటుంది అందుకే దానిని
బోడి గుట్ట అంటారు ఆ గుట్ట కిందుగా ఊరికి
వైరుతీ మూలంగా చుట్టుపక్కల పల్లెల కన్నటికి
అందుబాటుగా ముత్యాలమ్మ గుడి ఉంది

ఒక వేప చెట్టు, ఇంకొక రాగి చెట్టు, ఒక
దాన్మొక్కటి పెనవేసుకొన్నాయి ఎంతో గాఢంగా ఎంత
కాలమయిందో ఏమో కానీ ఒక దాని కోగిట్లో
యింకొకటి తాదాత్వం చెందినట్లు కలిసి
పోయేనాయి ఆ చెట్టు చుట్టూ మొంది గోడలు ఆ
చెట్టు బోదెల కింద ముత్యాలమ్మ వెలిసింది

ఆ ముత్యాలమ్మ తల్లికి ముక్కు మీద కోపం!
తల్లికి కోప మొస్తే ఆ తల్లి వినయ
విధేయతలు కలిగిన భారతనారిమణి అయితే - ఆ
కోపాన్ని ఎవరి మీద చూపిస్తుంది? పిల్లల మీద
చూపిస్తుంది

ముత్యాలమ్మ తల్లికి ఆ పల్లెల్లో ప్రజలు
బిడ్డలు అందుకోకోపం వస్తే ఆమె బిడ్డల మీద
పడుతుంది పడడమంటే అట్లా యిట్లా కాదు
విరుచుక పడుతుంది ఆ దెబ్బతో కొందరికి
జ్వరాలు కొందరికి వాతీ బేదులు కొందరికి
పూసకాలు గొడ్డా గోదకు రోగాలు! అంతే కాదు
చినుకు నేల రాలదు

ఈ యేడు టాడో ముత్యాలమ్మ తల్లికి కోపం
వచ్చింది

ముత్యాలమ్మ తల్లికి కోపం వస్తే తమ్మిరెడ్డికి
కాలం కలిసి పస్తుంది
'ఓట్ట' తిరుణాల్లో ఏకులానికాకులంగా ఏవీ

హాయిని పల్లెల్ని ఏకతాటి మీద నడిపించడానికి ముత్యాలమ్మ తిరణాల ఒక అవకాశమైతే అట్లాంటి అవసరం మొచ్చినప్పుడంతా మీనాకి చాలా తెలివితేటలు అదుకొంటూ ఉంటుంది.

తమ్మిరెడ్డికి రాజకీయం తెలియదు.

అయితే ముత్యాలమ్మ తిరణాల్ని మత సరమైన రాజకీయంగా చేసి ఆ ఏడు పల్లెల్ని ఎదురు లేకుండా ఎలుకొంటున్నాడు.

తమ్మిరెడ్డి తల, అవయవాలు ఆ పాయకట్టులో ప్రజలు. తల జెనంటే శరీరంలోని అవయవాలు జెజే! నంటాయి.

ఆ యేడు ముత్యాలమ్మ తిరణాలు జరిపించడానికి ఆ పాయకట్టు ఉరుకులు పరుగులందుకొనింది. ఆ తిరణాల్ని పల్లెలన్నీ కలిపి కట్టుగా నిర్వహించినా అంతర్యంలో మాత్రం హాటీ ఉంటుంది. వేడుకల్లో ఒక పల్లెను మించాలని యింకొక పల్లె తాపత్రయ పడుతుంది. ఆ సమయాల్లో ఏల్లా జల్లా, ముసలీ ముతక వయోభేదాలు మరిచి పోతారు. కక్కలు కార్మిణ్యాలి విడిచి పెడతారు. అందరూ ఒక్క తాటి మీద నడిచి ముత్యాలమ్మ తిరణాలు ఎంత ఘనంగా జరిపిస్తే తమ బతుకులంత బాగు పడాయని నమ్ముతారు.

అందుకే ముత్యాలమ్మ తిరణాల చూడ ముచ్చటగా ఉంటుంది.

ముత్యాలమ్మ తిరణాల నాటికి ఒక్కొక్క పల్లె ఎలబారుతుంది రంగరంగ వైభవంగా - సంప్రదాయాల గంపల నిండుకు ఆనందాల్ని నింపి నెత్తికెత్తుకొని!

ఇంటి కొక్క పెద్ద ముత్తెడు. ఇంటి పెండ్లివాటి నారపట్టు వీరను, లేకుంటే - మడివేలు మునెయ్యి ఎరవలిగా యిచ్చిన సాదా సీదా చీరను సంగారించుకొంటారు. ఎండకు ఎండి వానకు తడిసి రాగి రంగులో కంపదేలిన తలకు చేరదు వేరుశనక్కాయ నూనె పులుముకొంటారు. చెక్కెడు వారతో కనుపు చెక్కినట్టు చెక్కెడు వ్యెస్ట్ చెక్కెతారు. దాని పేరే తల దువ్వడం. దువ్విన తల్లో వెంట్రుకలు ఉరుచూడమంటే ఉత్తరం చూసినట్టు దిక్కులు చూస్తుంటే అతి కష్టం మీద వాటిని ఒక దారికి తోస్తే వెంట్రుకలున్నమ్మకు ముంతంత కొప్పు అవుతుంది. లేని తల్లికి చస్తేళ్ళు వేస్తేళ్ళుగా సవరం జత చేరిస్తే బినాడీ అవుతుంది. ఆ కొప్పుల్ని బినాడీలను బంతులో చామంతులో అలంకరిస్తాయి.

అప్పుడు పొంగలి గంపల నెత్తికెత్తుతాయి!

ఇంటి కొక్క పొంగలి గంపల రచ్చబండ దగ్గర చేరి అక్కడ నుండి ఉరుకుగా ఎల్లవారి గెవిన్తో హాతరాజు గుడి కాడి కొచ్చేకుందికి దప్పులు మోగుతుంటాయి. పిల్ల ఏనుగులు తొందరైతే ఘంకరించినట్టు కొమ్ములు దప్పుల దరువుకు ఉప్పు నిస్తుంటాయి. పంబలు పలుకుతుంటాయి. కొలాటం మంచి కొప్పు మీద ఉంటుంది. వీటన్నిటికీ పిల్లన గ్రోవులు పల్లెని పాడుతుంటాయి. దప్పులు, కొమ్ములు, కొలాటం, పంబలు, పిల్లన గ్రోవులు

కలగలిసిన చిత్రమైన గోల మంచి ఉప్పు మీద ముందుగా సాగి పోతుంటే పొంగళ్ళ గంపలు వెంట నడుస్తుంటాయి.

ఆ గంపును చూస్తుంటే ఒక జానపద చిత్ర కారుడు పనిగట్టుకొని చిత్రించిన జానపద చిత్రం ఉపరి హాసుకొని పోతున్నట్టుంది.

ఇదుగు మీద అడుగు అర మోడ్లు కన్నుల్లో మెల్లగా ముందుకు సాగిపోతున్న పొంగలి గంపల్లో భక్తి భావం పొంగి పొరలుతూ ఉంటుంది.

పల్లె వెనుక పల్లెగా ముత్యాలమ్మ గుడికి సాగి పోతుంటే-

"ఒరే! మా పూరివి యిరవై దప్పులు.... పది కొమ్ములు.... రొండు జతల పంబలు.... అరుజతల గెగ్గిరెట్టు.... రొండు జట్టు కొలాటలు-" అని ఒకపిల్లడు రొమ్మ విరిస్తే-

"బోడి మీదేవుండాది? మా పూరివి ముప్పై పలకలు.... యిరవై కొమ్ములు.... పది జతల గెగ్గిరెట్టు.... అరు పిల్లం గద్దిలు.... మూడు జతల

వోళుపూ వాటం తెలిసిన మొనగాళ్ళు!


"ఓ యబ్బ! యిన్ని తలల్ని నరకాల్లో కత్తి పడుసు సరిపోతుందా? లేదా?" అని మాట మాటికి కత్తి వాదర తడిమి చూసుకొంటుంటాడు మడివేలు మునెయ్యి.

పొద్దు తిరుగుతుంటే ఎల్లవారిని పొంగళ్ళు నాలుగు బార్ల పొద్దు ఉండనంగా ముత్యాలమ్మ మిట్ట చేరుకొంటాయి.

వాటారిన పొద్దులో ముత్యాలమ్మ మిట్ట ముద్దుగా కనిపిస్తూ ఉంటుంది.

ఇంటి కొక్క పొంగలి.... ఇంటి కొక్క మేక పోతో పొట్టేలో బలి.... ముత్యాలమ్మ కోపం చల్లారిపోతుంది. అయితే కోపం చల్లారిన ముత్యాలమ్మ తల్లి ఎప్పుడైనా ఆ పాయకట్టులో కాలే కడుపుల్ని చల్లార్చిందా? లేదా? అని అలో చించే అవసరం కలగలేదా పాయకట్టుకు!-

అందుకే ఎవడైనా ముక్క మూలిగితే.... ఆ మూలుగు జ్వరమైతే.... ఆ జ్వరం నాలుగిండ్లకు



కొలాటాలు - దుమ్ములేసి పోతుండాది. కావాలంటే పోయే సూళ్ళా పోరా!" అని యింకొకడు మొలక మీసాన్ని మెలితిప్పుతాడు.

"ఒరే మీకత లాడికి నిలకండా! ఏవుండి ఏదిలేక పోయినా ఏలపదం లేక పోతే మేళం లేని పెండ్లైకదరా? మా పూళ్ళో కుచ్చేలుగాడేసి పాయాలపదాఅను బోండా!" అంటూ యింకొక బుడంకాయంత బుల్లీడు ధీమాగా భుజం మీది తుండు గుడ్డను తీసి సుంగు విడిచి తలపాగా చుట్టుతాడు.

వీటన్నిటికీ వెనుకూ మెదల్లో పూలు.... నొసట్ట పసుపు కుంకుమ బొట్టుల్లో కండబట్టిన పొట్టేళ్ళు మేక పోతులు యమ పాళాల్లాంటి మెడతాళ్ళు ముందుకు లాగుతుంటే మందంగా ముందుకు నడుస్తూంటాయి. మొండి కేసున్న పిరికి కీవాలకు మూరెడు దూరంలో పిడికెడు పచ్చి కనుపును చూపిస్తూ లోకంగా ముందుకు నడిపిస్తుంటారు

పాకితే.... గొడ్డు గోదా తిరుగులేని రోగాల్లో 'హరి! మంటే.... ఉరిమిన మేపుం కురవకపోతే - మిద్దింటి మీనాకి మీదనో కలిగినింటి కావూకి మీదనో ముత్యాలమ్మ పూనాల్సిందే! పొంగళ్ళు పెట్టాల్సిందే!-

ఆ మర్నాడు పొంగళ్ళు పెట్టడానికి ఏ పల్లె కావల్సి ఎంతో సంబరంగా ఎప్పుడు పొద్దుకుంతుందా? యింకెప్పుడు తెల్లార్తుందా? అని ఎంతో ఆశగా ఎదురు చూస్తుంటే రావుడు మాత్రం పొద్దుకుంకితే ఎట్టుబ్బా? కుంకిన పొద్దు మొలిస్తే ఎట్టుబ్బా? అని తనలో తాను తపించి పోతున్నాడు.

రావుడు తపించి పోతున్నాడు! ఊళ్ళో వాళ్ళు ఉలిపిరికి పడుతున్నారు!! ఇదంతా పట్టించుకోని పొద్దు గూట్లో పడింది. రావుడి గుండెల్లో రాయి పడింది! పగలంతా ఎక్కడెక్కడో తిరిగి పిలవని

పేరంటంగా ఆ ఊరి మింద పదిన కారులు ఆ అనందోత్సవాల్లో మాకూ భాగముందన్నట్లుగా రంపు చేస్తున్నాయి అభము శుభము ఎరుగని ఎవడో ఒక పసిగుడ్డు చేతి కందిన పిడికెడు తెల్లకాగితాల్ని పీలికలు పీలికలుగా చింపి ఎగరేస్తే అవి గాలి కెగురు తున్నట్లు కొంగల గుంపులు ఊరిముందర చింత చెట్లకు ప్రదక్షిణం చేస్తున్నాయి- రోగి పడక చుట్టూ ఆదరా బాదరా తిరుగుతున్న నర్సుల్లా! ఇంటింటా ముగ్గుల ముందర హరి వెల్లులా వంగిన పడుచుదనం కన్నులు చించుకొంటూ వెగాన్ని పుంజుకొంటూ ఉంది లాంతర్లు, కొడిగుడ్డు బుడ్డి కర్రనాయిలు దివాల వొళ్ళంతా సున్నం పట్టుచుకొని న్నానాలు చెడున్నాయి కనుచీకటి పడున్నా పొలాల్లో పొట తొలుతున్న రైతుల రాగాలు లీలగా వినిపిస్తున్నాయి పనిఉన్నా లేకున్నా అటున్నా వాళ్ళటు' యిటున్నవాళ్ళటు కుట్ట మునిగినట్లు తిరుగుతుంటే మరునాట తిరువాళ్ళ జోరు వాళ్ళ మొగాల్లో మొలకలేస్తూ ఉంది

ఉన్న వాళ్ళ యిండ్ల పనారాల్లో లాంతర్లు వెలిగినాయి నట్టిండ్లలో నూనె దివాల అందమైన బడల్లో పువ్వులా వెలుగుతున్నాయి

పాత రైలు పెట్టిలాంటి పూరి కొంపల్లో కొడిగుడ్డు బుడ్డి దివాల మినీ రైలు పొగల్ని కక్కుతూ ఆ బతుకుల్లో ఆ మాత్రం వెలుగు నింపడానిక్కూడా ఆయాస పడున్నాయి

ఈ దెబ్బతోనే ఊరి మీద దండెత్తిన చీకటి తోక ముడిచింది

అయితే రావుడి గుండెల్లో చేరి తోక రూడించింది

ఇంకొకప్పుడైతే ముచ్చట పడి ముస్తాబు చేసిన పెండ్లి కూతురులా తయారైన రెడ్డోరింటిని తేరిపార చూసి 'అదంతా తన పనితనమే!' అని మురిసి పొయ్యోవాడు రావుడు కానీ ఈ పూట వాడి మనస్సులో మనస్సు లేదు మనస్సంతా బుజ్జిగాడి మీదే ఉంది

బుజ్జిగాళ్ళు తలుచుకొంటే రావుడి గుండెల్లో గునపాలు ఉంచినట్లు వుతూంది

లోకరీతి

అవువాల అమ్మలా?
కానిది భుజాన్నేసుకో
అరుస్తూ ఇంటింటికి తిరుగు!
కాపు సారా అమ్మలా?
కాలు మీద కాకేసుకో
నీ చుట్టూ లోకం తిరుగు!

—పెయ్యోటి రంగారావు

బుద్ధుడు పుట్టిన భూమిలో

అవును! బుజ్జిగాళ్ళు తప్పిస్తే తన కెవరున్నారు? పుట్టుకతోనే తల్లి పోయింది నడక నేర్పించకనే నాయన పొయ్యోవాడు పోతూ పోతూ వాళ్ళు మిగిలించిన తోడూ లేదు జానెడు జీవూ లేదు ఆకలికి ఏ తల్లి అన్ని పాలు పట్టిందో, కడుపు చూసి ఏ చల్లని తల్లి అంత తిండి పెట్టిందో! తనకు బాగా బుడ్డి తెలిసే నాటికి తాను రెడ్డోరింటిలో ఉన్నాడు

కొంత కాలం రెడ్డోరి గేదెల్లో ఊరి గేదెల్ని కూడ బత చేర్చి వాట తోక పట్టుకొని తిరుగుతూ మేపినాడు కురుకురు మీసం వచ్చి రాకముందే రెడ్డోరి అవుల్ని తోలుకొని పరవ గుట్టకు ఉప్పు మింద ఎలబార్పాడు వాడి చూపు, ఊపు చూసిన పడుచుదనం 'రెడ్డోరి సేద్యగాడా! మేడైన మొనగాడా!' అని వగలు పడ్డా కునిరాగాలు తీస్తే వెలక్కాయంత గుండె గుమ్మడి కాయంత అవుతూంటే ముసి ముసిగా నవ్వుకొన్నాడు

అట్లాంటి సమయాల్లో రావుడి బుల్లి బుర్రలో బాస మీద బాస కుమ్మరించినట్లు ఆలోచనలు దొర్లిపొయ్యోవి!

తన అమ్మ అందంగా ఉండి ఉంటుంది అయ్యో కూడా మెలితిరిగిన కండలో మొగలాయిలా ఉండి ఉంటాడు అందుకే తనకు అమ్మ అందము అయ్యోకండలు వచ్చి ఉంటాయి ఈ కథల్ని చూసే కదా రెడ్డోరింటిలో అంత తాచిచ్చినారు ఆ తాచే దొరక్కపొయ్యంటే తన బతుకు గాలికి

కొట్టకపోయ్యే పుల్లకే అయ్యేది పోనీలే! అమ్మ అయ్యో ఏ ఏచ్చి ఏమివ్వకపోయినా కప్పవడే దానికి కండలైనా యిచ్చినారు లేకుంటే రెడ్డోరింటిలో తాపు దొరకడమంటే మాట్లా? పూర్వజన్మలో చేసుకొన్న పుణ్యమే ఈ జన్మలో యిట్లా అదుకొంటా ఉండాడేమో?

ఇట్లా ఆలోచిస్తూ ఉంటే రావుడికి ఎంతో తృప్తిగా ఉంటుంది.

రెడ్డి మనిషే! రెడ్డి కొడుకులా మనుమలే! వాళ్ళంతా మల్లెపువ్వులాంటి బట్టలు తొడుక్కొని మట్టి చేతి కంటకుండా తిరగతా ఉండే తానెందుకు కయ్యో కాలవల్లో బురదంతా పుసుకోవాలి? అని వాడు యోచించలేదు ఇల్లా వాకిలీ లేదని, మామీ పుట్టా లేదని వాడెప్పుడూ వాపోలేదు ఎప్పుడైనా ఎగతాళిగా తమ్మిరెడ్డి 'యిల్లు లేకపోతే పొయ్యోంది యిల్లాల్లైనా వుండాలి కదరా?' అని అంటే - ఆ పీకులాట నాకెందుకులేయ్యో? తగిలించుకొనే తన కలాడా వుండే వోళ్ళని సూసానే వుండా గదా? ఈ బతుకిట్లా గడిస్తే సారా? అని మాట మార్చే వాడు


రెడ్డోరింటిలో ఒక మంద గొర్రెలున్నాయి ఒక మంద మేకలున్నాయి పది వన్నెండు బర్రె గొడ్డున్నాయి ఇంకొక మంద అవులున్నాయి

వాడి కొనరం గాదు రెడ్డిగారిన్ని జీవాల్ని బరిసూ ఉండేది- పాలాల సత్యం కోసరం దుక్కిదున్నిన కయ్యోల్లో ఈ జీవాల్ని మందలగా తోల్చే రాత్రి పూట అవి విసర్జించే మలమూత్రాలే కయ్యోలకు ఎరువు అయితే ఈ మధ్య వాన చినుకు నేలరాల్చేదు జీవాలకు మేపు వాలడం లేదు ఆ నోరులేని జీవాలు 'బేరే బేరే' మని అరుస్తూంటే రెడ్డిగారి కడుపులో చెయ్యోసి దేవినట్లయ్యేది 'ఎట్ల బ్బా యిన్ని జీవాల్ని ఈ కరువు కాలంలో బరించేది?' అని మలగులాలు పడా ఉంటే- 'మావా' మణుసుల రోగాలకు మొందులు కనిపెట్టినట్లే, మనకయ్యోలకు, కయ్యోల్లో శైర్లకు మొందులో చేసినాయో! గోతాలగోతాలమతా వుండారు మొన్న నిలమాకు పొయ్యోండి సితూర్లో సూసి! అని అన్నాడొక చిన్నోడు

తమ్మిరెడ్డికి చిన్నోడి మాట మీద చింతాకంత సందేహం లేదు

అందుకే వెనకాముందు చూడకుండా గొర్రె మందను మేకల మందను కటిక రంగడోళ్ళకు తగల కట్టాడు బర్రెగొడ్డ పీడ పదిలించు కొన్నాడు అవుల్ని మాత్రం అవురూపంగా చూసుకొంటే చాలను కొన్నాడు- ఇంటి పాడికి- కోడెపాడలు కాడికి!- కావాలి కదా అని

అప్పుడు బుజ్జిగాడు రావుడి పాలబడినాడు ఒక గొర్రె, సూటుది ఈ పాదో రేపా యినేటట్లుగా ఉంది ఏ పళాన్నో ఏవో? నావెక్కిన జొన్న కర్రను కొరికింది అంతే! దినం మారకనే ఉబ్బిన పొట్ట పురి ఉబ్బింది ముచ్చటగా మూడు పిల్లల్ని నేల మీద పడేసి అది కన్ను మూసింది నావెక్కిన జొన్న కర్ర విషం కంటే మరి



బయంకరమయింది దాని ప్రభావం కడుపులో
పిల్లలక్కూడా నోకి నట్టుంది పుట్టి నేల మీద
పద్మానే రెండు గుడ్డిక్కి పోతే ఒక్కటి మాత్రం
గండం గడిచి గడ్డిక్కింది

ఆ గొర్రెపిల్లను చేతికండు కొన్నాడు రావుడు!
ముఖాన ముచ్చటగా చిన్న తమలపాకంత
మచ్చ పొడుగుచే చెవులు వొళ్ళంతా లేత
గోధుమ రంగు మోకాళ్ళ కింది నుండి మాత్రం
ముదురు గోధుమరంగు మిల మిలా మెరుసు
నీలాల పారే కండ్లు బుజ్జితోక- పెంటిదో?
పోతో? చూసినాడు పోతో? మగపుట్ట కంటే వాడి
క్కూడా మోజుగా ఉంది చిరునవ్వు పెదవుల మీద
విరిసింది

ఉన్న దున్నుల్లో చక్కగా ప్యాక్ చేసిన బిరియానీ
పొట్టంలా ఉందది!

'నాబుజ్జీ!' అంటూ రావుడు దాన్ని గుండెలకు
హతుకొన్నాడు

గుండెల మీద మెత్తగా అరమోడ్లు కన్నుల్లో
అమాయకంగా కొమ్మకు హతుకొన్న ఉదతలా-
హతుకొన్న బుజ్జిగాళ్ళు చూస్తుంటే రావుడి
మనస్సు పరిపరి విధాల పోయింది

ఇట్లానే నన్ను గూడా నా తల్లి కని పారేసి కన్ను
మాసుంటుంది అప్పుడు అయ్య యయినా నాకు
తోడున్నాడు నా బుజ్జి కెప్పుడుంటా? ఏదో ఒక
మదపచ్చిది మోజు తీర్చుకుంటే నా కళ్ళ కాలినట్టే
దీని కర్మాకాలింది

రావుడి గుండె కదిలింది కరిగింది భారంగా
నిట్టూర్చింది!

'ఒరే బుజ్జీ! యింగ మిందట నేసీకు! నువ్వు
నాకురా ఏమంటావ్?' అన్నాడు రావుడు గోముగా
'మ్యేమ్యేమ్యే!' అనింది బుజ్జి

"ఒరే పచ్చి నాయలా! అప్పుడే మాట్లాడేది కూడా
నేర్చుకున్నావు కదరో" అంటూ రావుడు ముసి
ముసిగా నవ్వినాడు

ఆ రోజు నుండి తొక్కని గడప లేదంటూ
తొక్కినాడు ఏయింటో అయినా సరో వాలిచ్చే గొర్రె
కంటపడే చాలు వెనుక్కాళ్ళకు బంధమేసి
బుజ్జిగాడికి చన్నుకుడిపించినాడు తాను తినే
సంకట్టి చిన్న చిన్న ముద్దలుగా చేసి
తనిపించినాడు తాను తాగే నీళ్ళు తాగిపించినాడు
పద్మానే అది తెవురుకొనింది నాలుగు పచ్చి
కసుపు పోసల్సి కొరికింది

రావుడి ఆనందానికి మేరలేదు

ఆరోజు నుండి ఈ రోజు దాకా కడుపున పుట్టిన
బిడ్డ మాదిర కంటికి రెప్ప మాదిర నీడలో
నీడగా తోడుకు తోడుగా బుజ్జిగాడే తానుగా .
తానే బుజ్జిగాడుగా బతికినాడు .

బతికితే యిప్పుడేమయింది? ఏమవుతుందో
తలుచుకోలే రావుడి మనస్సు విరిగింది మతి
చెదింది మొదలు నరికిన తరువులా తనువు కుప్పగా
కొట్టంలో కూలింది 'పొద్దు కుంకితే ఎట్టబ్బా
అనుకోంటే పొద్దు కుంకనే కుంకింది తెల్లారే
ఎట్టబ్బా అనుకుంటే తెల్లారిపోతుంది తెల్లారిపోతే

శ్రమైక్య జీవనం

కాళ్ళకుడో, కర్డకుడో, సైనికుడో!
నవభారత నిర్మాణానికి
ప్రతి పౌరుడూ నిర్విరామ శ్రామికుడే!
శ్రమ శక్తి కి లేదు ఎదురు
లేదు కులమతాల నదురు బెదురు -
జాతికి నవచైతన్యం శ్రమైక్య జీవనం
చిందించాలి స్వేదబిందువులు
సమన్వయించాలి ఆమృత భాండములు!

—యం. మధు

బుద్ధుడు పుట్టిన భూమిలో

ఎట్టబ్బా? అనుకొంటూ కాళ్ళిత్తి కడుపులో
పెట్టుకొని ముడుక్కొన్నాడు రావుడు
జాము రాత్రికావస్తూ ఉంది

"ఏచి రావుడూ? ఊరంతా ఒక దారైతే ఉలిపి
కట్టిదోక దారన్నట్టుంది గదరో యవ్వారం ఒంటి
మింద గుడ్డ నిలవకుండా ఊరుఊరంతా ఊరేగతా
వుంటే నువ్వేందిరా మూలకు పోయే
ముడుక్కున్నావ్? లేదురా లేదు లేనే అంత తినేసి
పొద్దు పొణుకోరా అంతగా అల్లిపుల్లిపొయ్యింటే!
అని రెడ్డెమ్మ రాగాలు తీసింది

ఉన్నట్టుండి మోయలేసంత బరువు నెత్తిన
పడే అనుకోనట్టుగా నడుపులు విరిగిపోతే
లేవలేసంత బరువుగా లేచినాడు రెడ్డెమ్మ మర్నాడు
ముత్యాలమృకు పెడ్రారంటే ఆ పూట గంగమ్మకు
పెట్టింది రావుడికి నాలుగు కూరల్లో కూడు
వడ్డించింది

రావుడికి ముద్దు మింగుడు పడలేదు
కోడి కెలికినట్టు కెలుకుతున్నాడు
గమనించింది రెడ్డెమ్మ!

'ఆ కోడి కెలుకుళ్లేందిరా రావుడూ? అవున్నే!
రెండు పూట్లన్నా కడుపెండగట్టుకపోతే రేపు పాటిలి
తునకల్లో తవారిది ఆ వారిది లాగించేదెట్లా?'

రావుడి పంటికింద కంది గింజంత రాయివడింది
'ఈ పొద్దు కందిగింజంత రాయి రేపు బుజ్జిగాడి
ఎచికి?' రావుడి వొళ్ళు జలదరించింది

ఆకలి చచ్చిపోయింది ఎంత ప్రయత్నించినా
ముద్దు మింగుడు పడలేదు అటు యిటు
చూసినాడు రెడ్డెమ్మ యింట్లో వుంది తటాలున
తింటున్న ఆకును రెండు చేతుల్లో జవురుకొన్నాడు
నేరుగా బుజ్జిగాడి దగ్గరకు నడిచినాడు ఆకును
దాని మూతి ముందర పెట్టాడు అది రావుడి
మొగాన్ని పరికిలించి చూసింది ఆ తర్వాత ఆకు వైపు
చూసింది ఆ తర్వాత ఏదో అర్థమయినట్టుగా
విదిలించి కొట్టింది

రావుడి కండ్లల్లో గిరున నీళ్ళు తిరిగినాయి
గిరక్కున వెనక్కు తిరిగినాడు వీధి వాకిట్లో
ఆకును విసరేసినాడు వీధి కుక్కలు ఆ కూటి కోసం
కాట్లాడుకొంటున్నాయి
రావుడు యింట్లో అడుగుపెట్టేటప్పటికి

రెడ్డెమ్మగుండు చెంబు నీళ్ళు చేత పట్టుకొని
నిలబడి ఉంది రెడ్డెమ్మ నీళ్ళు పోసింది రావుడు
చేతులు కడుగుకొన్నాడు కడిగిన చేతుల్ని
దోసలిపట్టి రెడ్డెమ్మ పోసిన నీళ్ళతో కడుపు
నింపుకొన్నాడు మారు మాట్లాడకుండా వెళ్లి
పడుకున్నాడు

పడుకొన్నాడే కాని కంటిమీద రెప్ప పడలేదు
అటు పొర్లతాడు యిటు పొర్లతాడు కాసేపు
కాళ్ళిత్తి కడుపు పెట్టుకుని ఘుడుక్కొంటాడు
ఎంత ప్రయత్నించినా నిద్ర మాత్రం దరిదాపులకు
రాసంటూ ఉంది బుజ్జిగాడి మీది ఆలోచనలు
దూరం కాసంటూ వున్నాయి

దాదాపు అర్ధరాత్రి కావస్తూ ఉంది తిరణాల
హదావిదిలో అలసిపోలినన ఊరు గురకపెడుతూ
వుంది ఎక్కడో ఒక తీతువు భీకరంగా అరుస్తూ
వుంది ముత్యాలమ్మగుడి పందిరి కింద
అలంకరించిన పువ్వుల్లా ఆకాళలో నక్షత్రాలు
మిలమిలా మెరుస్తున్నాయి

రావుడు లేచి కూర్చున్నాడు
గుండెల సుడిగుండంలో బండ పడినట్టుయింది
అలలు అలలుగా ఆలోచనలు!

సగం రేత్రి గడ్డిపొయ్యింది ఇంక సగం రేత్రి
గడ్డిపోతే తెల్లారిపోతుంది తెల్లారే- పొద్దు
మొలుస్తుంది మొల్లిన పొద్దు నడిమిట్టుకొన్నే
నడిమిట్టుకొచ్చిన పొద్దు వాటారే - బుజ్జిగాళ్ళు
ముతలంపుకు బలిచ్చేస్తారు "

రావుడి గుండె చేతికి చిక్కిన పిచ్చుక మాదిరి
విలవిలలాడింది

అయినా ఏం చేస్తాడు? ఏదాదిగా బుజ్జిగాడి
మమతను సొంతం చేసుకోగలిగినవారే కాని
బుజ్జిగాడు సొంతంకాదు కదా?

పదికెడు కసుపు దాని నోటికిందించినపుడే వాడికి
తెలుసు - ఆ కసుపు కండగా మారుతుందని!
పంటికింద పడుతుందని! - అయినా ఈ పూట వాడా
ఊహనే భరించలేకుండా ఉన్నాడు

ఎట్లా భరిస్తాడు?

అది ఒకనాటి అనుబంధం కాదు
మరిచిపోవడానికి? ఒకనాటి అనుబంధంకాదు
తెంపితే తెగిపోయేదానికి! అది ఏదాది అనుబంధం!
తనకోక ముద్దుల మేనకోడలంటూ ఉండే ఆ పిల్ల
దానికి ముక్కుకు ముక్కర, కాళ్లకు గజ్జెల పట్టిద
నదుపుకు వడ్డాణం కోరి కోరి కొని పెట్టినట్టుగా
రావుడు బుజ్జిగాడికి మెదకు గజ్జెలపట్టిద .
నదుపుకు వెంట్రుక దారం కొమ్ములకు గజ్జెల
'ఉంగరాలు మోజుతీరా తగిలించాడు గజ్జెలగుర్రం
కదను తొక్కినట్టు అది నడుస్తుంటే తృప్తిగా
మీసం మెలేసేవాడు!

బుజ్జిగాడుకూడా ఒక్క క్షణం రావుణ్ణి వదలి
వుండేదికాదు వాడు మోట కట్టేదానికి తోలి కోడి
కూతతో లేస్తే అది కూడా ఎవరో తట్టి లేపినట్టు
లేచేది వాడు ఎలజారే అది వెంటపడేది వాడు
పదం పాదుతూ కపిల తోలుతూ ఉంటే అది
ఘుంగాళ్ళు ముందు చాపి ఆ కాళ్ళమీద తలను

మోపి అలకిస్తూ పడుకోనేడి 'బుజ్జీ! ఆపారట్టా అందుకోరా!' అంటే అతి చాకచక్యంగా కొమ్ముకు తగింపకొని తెచ్చేది

ఎప్పుడైనా సరే రావుడు సంకటిముద్ద చేతిలో పెట్టుకుంటే తొలి కవళం తనకు పెడనే కాసే తిననిచ్చేదికాదు

ఇంతెందుకు? ఒక రోజు రాత్రి, రావుడు మందకాక కావలి పడుకొని ఉన్నాడు బుజ్జీగాడు పక్కలోనే ముడుక్కొని ఉన్నాడు ఉన్నట్టుండి సగం రాత్రికాక రావుణ్ణి డొక్కల్లో ఒక్క కుమ్ము కుమ్మింది అదిరిపడినాడు రావుడు

'ఏచి దీనికొచ్చిన రోగం' అని అంటూ ఎగిరిపడితాడు బారం పొడుగు నాగువాము నాలుగు బార్ల దూరంలో పడగవిప్పి ఆడుతూ వుంది గొర్రెలూ, మేకలూ బిత్తరపడి అరుస్తున్నాయి! రావుడికి కాలూ చెయ్యూ ఆడలేదు కదలి మెదలకుండా ఊపిరి బిగబట్టి అట్లానే చూస్తూ చేతులు జోడించాడు పాము తన దారిని తాను వెళ్లిపోయింది!

అయినా రావుడికి అదురు తగ్గలేదు ఆ మరునాడు వాడికి జ్వరం కూడా తగిలింది పైకి లేపలేక వాడు కొట్టంలో పడకేసే బుజ్జీ వాడి పక్కనే ముడుక్కొనింది

రావుడు లేచి తిరిగేదాకా అది కసుపు పోవ కొరికుంటే ఒట్టు!

అట్లాంటి బుజ్జీగాణ్ణి మఱియాలమ్మకు బలిచ్చేస్తారు

ఈల్లేదు! బలిచ్చేదానికల్లేదు! - అనలేదు కాసే అనుకొన్నాడు

చివుక్కున పైకి లేచినాడు రావుడు చరచరా బుజ్జీగాడి దగ్గరకి నడిచినాడు రావుడి రాకను గమనించి అది ఎగిరిపడి లేచింది

రావుడు బుజ్జీగాడి పగ్గర్ని విప్పి చేత పట్టుకొన్నాడు అది వాడి వైపు అయోమయంగా చూస్తూ ఉంది వాడదేమీ గమనించే స్పృతిలో లేడు అదుగుమీద అడుగూయిల్లు దాటి వీడిన పడినాడు కుక్కలు పసికట్టాయి మొరగదానికి మోరలు పైకెత్తి రావుడని గమనించి అవి కూడా తోకాడిస్తూ తప్పుకొంటున్నాయి కన్ను పొడుచుకున్నా కనిపించని చీకటి ఆ చీకట్లో రావుడిది నడక బుజ్జీగాడిది పరుగు!

రావుడు నడక పరుగ్గా నడిచి నడిచి పరపగుట్ట దరిదాపులకు చేరుకొన్నాడు ఇంక నడవలేనట్టుగా అక్కడ చతికిలపడినాడు కోడి కూసేవేళ అయినట్టుంది రావుడు కూర్చునేసరికి బుజ్జీగాడు వాడి పైనబడినట్టుగా ముదిగారంగా మూతిలో మూతి పెట్టి 'ఏంటిందా?' అని అడిగినట్లుండే రావుడు రెండు చేతుల్లో వాణ్ణి వాణ్ణి పైకి లాఅ న్నాడు

'ఒరే బుజ్జీగా! ఈ పొద్దు నిన్ను ముత్యాలమ్మకు బలిచ్చేస్తారా! పొద్దు గూట్లో పడి పడక ముందే నిన్ను నోట్లో యేసుకోవాలని ఆయాలోయాలూగా కోసేస్తారా! ముత్యాలమ్మకు నీ నెత్తురు కావాల

పుర్పుత్తం జాన్సి అవుతుందని రెడ్డికి నీసేరు కావాల గుండె లేకపోయినా రెడ్డెమ్మ గుండెకాయంటే కొడకలాడుంది రెడ్డి కొడుకు పెద్దాడికి మెదురంటే ప్రాణం నిన్నోడు గోడదబ్బు కావాలని దెబ్బలాడాడు మిగిల్చి మాంసాన్ని ఉప్పు పసుపేసి ఎండబెట్టి ఉప్పునులు సేసుకుంటారు! నా సేతలమీద నిన్ను పెంచినా, నా కండ్ల ముందరే నిన్ను కత్తి కంఠ సేస్తా వుంటే ఎట్లా సూడమంటావురా! నావల్ల కాదురా బుజ్జీ! నావల్ల కాదు!

కంటికి కడపదుగా ఏడుస్తున్నాడు రావుడు నోరులేని కీపం వాడి బాధను అర్థం చేసుకొన్నట్టుగా వాడి చుట్టూ తిరుగుతుంది నేలమీద పడి పొర్లాడుతుంది అంతలోనే పైకి లేచి వాడి కన్నీటిని మూతితో తుడుస్తుంది! 'అయితే నన్నేం చెయ్యమంటావ్?' అన్నట్టుగా తల అడిస్తుంది

ఎల్లిపోరా బుజ్జీ! నా కంటపడకుండా ఎల్లిపోరా! నాకి సంతరించి నిన్ను సట్టే (చట్టిలో) యేసుకునే మణుసులకు దూరంగా పారిపోరా! పోరా! బుజ్జీ పోరా!

పోతాను నువ్వెట్లా సెప్పే అట్లా పారిపోతాను అయితే ఈ అడవిలో ఏ నిర్ల వులో, పెదనక్కోనన్ను నోట్లో యేసుకొని నంజుకుంటే?' అన్నట్టు దీనంగా చూసింది బుజ్జీ

నా కంటికి మరుగ్గా నువ్వేవై పోయినా నాకు బాదలేదు పోరా పో! నా కట్టి రెడ్డోరింటికి కట్టుబట్టా నా మణుసు నీ ఎంటుంటుంది పోరా!

బుజ్జీగాడికి ఈ మాటలు చెవికెక్కినట్టులేదు అటు పోతుంది ఇటు పోతుంది పోలేక మళ్ల వచ్చి వాడి పాదాల ముందు మూతెట్టి పడుకొంటుంది ఒరే బుజ్జీ పారిపోరా! అంటే నావల్ల కాదన్నట్టుగా తల అడ్డంగా తెచ్చుతుంది

రావుడు గుండెను రాయి చేసుకొన్నాడు అటు యిటు చూసి ఒక బెత్తాన్ని చేతికందుకొన్నాడు ఎప్పుడు తమాషాక్కూడా దానిమీద చేయి చేసుకొని మనిషి, చెదామదా బాదినాడు

రావుడి వైపు ఒక్క చూపు చూసింది బుజ్జీ-కోపంగా దీనంగా ఆ మీదట తప్పదన్నట్టుగా పరుగు లంఘించుకున్నది

'బోరో'మని ఏడుస్తూ రావుడు కుప్పగా కూలినాడు ప్రకృతిమాత వొడిలో ప్రకాతమైన పరపగుడ్డ దడిలో కొన్ని క్షణాలు క్షణాలు గడిచే కొన్ని నిమిషాలు- మెల్లగా పైకి లేచినాడు బుజ్జీగాడు కనుచూపు మేరలో కనిపించడంలేదు ఎగ్గొట్టుకొన్నట్టు ఏడుపును దిగమింపకుంటూ వెనక్కు తిరిగినాడు పశువుకొట్టంలో పడుకొన్నాడు తూర్పున పటమెగిరింది!

తెల్లవారింది! అంతకుమునుపే నిద్ర లేచిన రెడ్డెమ్మ తలంటి స్నానం చేసింది భోషాణంలోని పట్టువీరను కీసి కట్టుకొనింది పొంగలి గంపను అమర్చడంలో తీసమయింది

పొంగలి గంప కంటపడేసరికి రెడ్డిగారి మనసులో పొట్టెలు మెదిలింది


రావుడుమేపిన పొట్టెలు తప్పుడు, గానుగపిండి, వచ్చికసుపు, నిలుపు లేకుండా పెట్టి పుష్పిగా మేపిన పొట్టెలు ఎక్కడ పట్టుకొంటే అక్కడ పిడికెడు కండ చేతికి దొరికేటట్టు రావుడు మేపిన పొట్టెలు!

తమ్మిరెడ్డి గుండెల్లో తృప్తి చిరునవ్వు మొలకల్లితే పెదవులు పట్రసుదుల్లినాయి కాలు దీమగా పైకి లేచి ముందుకు వడింది కొట్టంలో ఆగింది


పొట్టెలు కనిపించలేదు

రెడ్డిగారు సందేహంగా అటు చూసినాడు ఇటు చూసినాడు ఎక్కడా కనిపించకపోయేసరికి గబగబ యింటి వెనక్కు వెళ్ళినాడు అక్కడకూడా లేదు ఆశ్చర్యం, సందేహం, ఆరాటం ముప్పరిగిన్నాయి తిరణాల మనస్సులో మెదిలి ముచ్చెమటలు పోసినాయి

రావుడా! అని ఒక్క గాపు కేకపెట్టాడు ఆ కేకతో యిల్లు దద్దరిల్లింది ఇంటి యిల్లాల రెడ్డెమ్మ ఉలిక్కిపడింది



కాలపరిమితి కర్మవధం



అమ్మే దైవ కార్యం తల బెడితే ఎవైనా ఆటంకాలు కలగ వచ్చుననే సందేహంతో ధైర్యం లేని పిరికివారు ఆ పనిని ప్రారంభించరు. గట్టి ధైర్యం లేని వారు, ఏదైనా పనిని ప్రారంభించి, నడుమ ఆటంకాలు రావడం చూచి, దానిని విడిచి పెడతారు. ధైర్యం గలవారు మాత్రం ఎన్ని ఆటంకాలు కలిగినా, ఆ పనిని విడువక ముగిస్తారు. ఇది లోకంలో సాధారణమై ఉన్నది.

పనిని నెరవేర్చాలనే సంకల్పం ఉన్న ఉత్తములు కూడా, మధ్యలో కొన్ని ఆటంకాలు కలగగా, "ఆ అడ్డు తీరిన తర్వాతనే తిరిగి గట్టిగా ప్రయత్నిద్దా"మనే తలవుతో ఉండే ఆ పని జరగడానికి చాలా కాలం పట్టవచ్చు.

కాలానికి ఒక అవధి పెట్టుకొని పని చేసినప్పుడే ఆ పని చురుకుగా కొనసాగుతుంది. విద్యార్థులు అభ్యసించే విషయాలకూ, పరీక్షలకూ కాల నిర్ణయం ఉంటున్నది. ప్రణాళికతో ఏర్పరచినప్పుడు "ఇంత కాలంలో ఈ పని పూర్తి కావాలి" అని నియమం ఏర్పరచడం జరుగుతున్నది. నియమించిన అవధిలో ఆ పని పూర్తి కాకపోతే, ఆ పనిని, చేపట్టిన వారి

అనమర్తత వ్యక్తమవుతుంది. మొదటనే బాగా ఆలోచించి, ఎంత కాలంలో ఆ పని పూర్తి కాగలదో అంచనా వేసుకుని మరి ప్రారంభించాలి. అలా చేస్తే పని సక్రమంగా నెరవేరుతుంది. ఒక వేళ పని జరుగుతూ ఉండగా ఏమయినా ఆటంకాలు కలిగితే అచంచల దీక్షతో ఆ ఆటంకాన్ని లక్ష్యం చెయ్యకుండా ముందుకు సాగిపోవాలి. అధైర్యం చెందకూడదు.

కాలం చాలా విలువైనది. నష్ట ద్రవ్యాన్ని తిరిగి సంపాదించవచ్చునేగాని, పోయిన క్షణకాలాన్ని మళ్లీ సంపాదించలేము. కాలం చాలా విలువైనది. ఈ విషయాన్ని గుర్తించి దానిని క్లుప్తంగా వాడుకోవాలి.

కాలపరిమితిని పాటించినట్లయితే క్రమశిక్షణ కూడా అలవడుతుంది. వ్యర్థంగా కాలయాపన చేయడం జరగదు.

వీటినన్నింటినీ గమనించి, కాలం విలువ తెలుసుకొని ప్రతి కార్యంలోనూ కాల పరిమితిని నియమంగా పెట్టుకోవడం ఎంతో అవసరం.

- బులుసు వేంకట రమణయ్య

బుద్ధుడు పుట్టిన భూమిలో

రావుడు మాత్రం అడుగులో అడుగు వచ్చి ఎదుట నిలబడినాడు.

"పొట్టేతిక్కరా?" గడ్డించినాడు రెడ్డి.

రావుడు వంచిన తలతో లేచింది.

"అడగతావుంటే అరిగిరిమనకుండా బెల్లంకోట్టిన రాయి మాదిరుండావే? ఎక్కడ పొట్టేతిక్క?"

రావుడు ఒక్కసారి మెల్లగా తల పైకెత్తి తటాలున వంచుకున్నాడు.

ధైర్యం గూడుకట్టిన కండ్లను రెడ్డిగారికి చూపడానికి ధైర్యం చాలలేదు.

"నిన్నేరా అడగతా వుండేది. సెవల్లో సెట్లెమన్నా మొల్లినాయా?"

నిలువు రాయిలా నిలబడిన రావుడు కదిలే మెదల్లేదు.

"ఎంత దిమాకురా నీకు దిక్కులేన్నాకొడకా! ... సెరుకా బెల్లం పెట్టంటే పెట్టుందా?"- రెడ్డి మునికోల చేతికందుకున్నాడు.

"సెప్పరా! పొట్టేతిక్కయిందో సెప్పరా? నిన్ను గాదనేడికి పొందిరా? సెప్పు. సెప్పా లేదా?"

మాట ముగిసి ముగియక ముందే మునికోల పైకి లేచింది. దెబ్బమీద దెబ్బ. చర్యం చెట్టుతూ ఉంది. చెట్టిన చర్యంలో నుండి రక్తం చెప్పిలుతూ వుంది.

రావుడు 'అమ్మా! అమ్మా!' అంటున్నాడే కానీ అడిగినదానికి క్షణాలు చెప్పలేదు.

పెద్దింటి బలె తక్కువయిందని కోపగించిన ముత్యాలమ్మ అవహించినట్లుగా క్షణక్షణానికి రెచ్చిపోతున్నాడు రెడ్డి. మంచీ చెడ్డామరిచి గొడ్డును బాదినట్లు బాదుతున్నాడు.

పేగు తెంచుకొని పుట్టిన అడసంతావాన్ని ఎప్పుడో పుట్టబోయే మగసంతానం కోసరం కాకమాతకు భలి పేరుతో త్యాగం చేస్తున్న తల్లులున్న ఈ పవిత్ర భారతదేశంలో నాలుగు కనుపు పోసలేని ఎవ్వడో పెంచిన పొట్టేలు పిల్లను త్యాగం చేయలేని రెడ్డి రావుణ్ణి కుక్కను కొట్టినట్లు కొడుకున్నాడు.

తాగడానికి నీళ్లే లేని రాయలసీమలో ఆ తనువులో ఎక్కడున్నాయో? ఎట్టున్నాయో? అన్ని నీళ్లు!- రావుడి కండ్లు జలపాతాలైనాయి.

మనిషికి మనిషికి మధ్య మమతాసురాగాలు మహాకావ్యాలైతే ఒక మూగజీవం మీది మమత కన్నీరై పుడమి తల్లి గుండెలమీద పడి యింకిపోతూ ఉంది- కావ్య వస్తువు కాలేక!

మునికోల కోపు తగ్గలేదు!!

అయినా రావుడు నోరు విప్పలేదు. అది మూగపోయింది- మూగజీవం మీది మమతతో!

బుద్ధుడు పుట్టిన దేశంలో ... మనిషిని మనిషే మాటువేసి చంపే సమయంలో ... రావుణ్ణి గురించి ఆలోచించేవాడెవ్వడు? అడుకొనేవోడెవ్వడు??

ధర్యం శరణం గచ్చామి! సంఘం శరణం గచ్చామి!! బుద్ధం శరణం గచ్చామి!!!